

सरस्वती नमस्तुभ्यं वरदे कामरूपिणि ।  
विद्यारम्भं कैङ्क्ष्यामि सिद्धिर्भवतु मे सदा ॥

**Oh Goddess Sarasvati, my humble prostrations unto  
Thee, who are the fulfiller of all my wishes.  
I start my studies with the request that Thou wilt  
bestow Thy blessings on me.**

आकाशात् पतितं तोयं यथा गच्छति सागरम् ।

सर्वदेवनमस्कारान् केशवं प्रतिगच्छति ॥

दीपज्योतिः परब्रह्म दीपज्योतिर्जनार्दनः ।

दीपो हरतु मे पापं दीपज्योतिर्नमोऽस्तुते ॥

गणनाथसरस्वतीरविशुक्रबृहस्पतीन् ।

पंचैतान् संस्मरेन्नित्यं वेदवाणीप्रवृत्तये ।

सुमुखश्च एकदंतश्च कपिलो गजकर्णकः ।

लम्बोदरश्च विकटो विघ्ननाशो गणाधिपः ॥

धूम्रकेतुर्गणाध्यक्षो भालचन्द्रो गजाननः ।

द्वादशैतानि नामानि यः पठेच्छृणुयादपि ॥

विद्यारंभे विवाहे च प्रवेशे निर्गमे तथा ।

संग्रामे संकटे चैव विघ्नस्तस्य न जायते ॥

शुक्लाम्बरधरं देवं शशिवर्णं चतुर्भुजम् ।

प्रसन्नवदनं ध्यायेत् सर्वविघ्नोपशान्तये ॥

सर्वदा सर्वकार्येषु नास्ति तेषाममङ्गलम् ।

येषं हृदिस्थो भगवान् मङ्गलायतनं हरिः ॥

तदेव लगनं सुदिनं तदेव

ताराबलं चंद्रबलं तदेव ।

विद्याबलं दैवबलं तदेव

लक्ष्मीपते तेंऽघ्नियुगं स्मरामि ॥

कायेन वाचा मनसेन्द्रियैर्वा

बुद्ध्यात्मना वा प्रकृतेः स्वभावात् ।

करोमि यद्यद् सकलं परस्मै

नारायणायेति समर्पयामि ॥

हरिर्दाता हरिर्भोक्ता हरिरन्नं प्रजापतिः ।

हरिः सर्वः शरीरस्थो भुङ्क्ते भोजयते हरिः ॥

कर्पूरगौरं करुणावतारं

संसारसारं भुजगेन्द्रहारम् ।

सदा वसन्तं हृदयारविन्दे

भवं भवानीसहितं नमामि ॥

॥ श्रीरामायणसूत्र ॥

आदौ रामतपोवनादिगमनं हत्वा मृगं काञ्चनम्

वैदेहीहरणं जटायुमरणम् सुग्रीवसंभाषणम् ॥

वालीनिर्दलनं समुद्रतरणं लङ्कापुरीदाहनम्

पञ्चाद्रावणकुम्भकर्णहननं एतद्विरामायणम् ॥

॥ श्रीभागवतसूत्र ॥

आदौ देवकिदेविगर्भजननं गोपीगृहे वर्धनम्

मायापूतनजीवितापहरणं गोवर्धनोद्धारणम् ॥

कंसच्छेदनकौरवादिहननं कुंतीसुतां पालनम्

एतद्भागवतं पुराणकथितं श्रीकृष्णलीलामृतम् ॥

॥ गीतास्तव ॥

पार्थाय प्रतिबोधितां भगवता नारायणेन स्वयम्

व्यासेनग्रथितां पुराणमुनिना मध्ये महाभारते

अद्वैतामृतवर्षिणीं भगवतीमष्टादशाध्यायिनीम्

अम्ब त्वामनुसन्दधामि भगवद्गीते भवेद्विषिणीम् ॥

सर्वोपनिषदो गावो दोग्धा गोपालनन्दनः ।

पार्थो वत्सः सुधीर्भोक्ता दुग्धं गीतामृतं महत् ॥

॥ व्यासस्तुती ॥

नमोस्तु ते व्यास विशालबुद्धे फुल्लारविन्दायतपत्रनेत्र ।

येन त्वया भारततैलपूर्णः प्रज्वालितो ज्ञानमयप्रदीपः ॥

व्यासाय विष्णुरूपाय व्यासरूपाय विष्णवे ।

नमोवै ब्रह्मनिधये वासिष्ठाय नमोनमः ॥

॥ श्रीदत्तगुरुध्यानं ॥

ब्रह्मानंदं परमसुखदं केवलं ज्ञानमूर्तिं

द्वंद्वातीतं गगनसदृशं तत्त्वमस्यादिलक्ष्यम् ।

एकं नित्यं विमलमचलं सर्वधीसाक्षिभूतं

भावातीतं त्रिगुणरहितं सद्गुरुं तं नमामि ॥

यं ब्रह्मावरुणेन्द्ररुद्रमरुतः स्तुवन्ति दिव्यैः स्तवैः

वेदैः साङ्गपदक्रमोपनिषदैः गायन्ति यं सामगाः ।

ध्यानावस्थिततद्गतेन मनसा पश्यन्ति यं योगिनो

यस्यान्तं न विदुः सुरासुरगणा देवाय तस्मै नमः ॥

मूकं करोति वाचालं पङ्क्तुं लङ्घयते गिरिम् ।

यत्कृपा तमहं वन्दे परमानन्दमाधवम् ॥

श्रीकेशवाय नमः । नारायणाय नमः । माधवाय नमः ।

गोविंदाय नमः । विष्णवे नमः । मधुसूदनाय नमः ।  
त्रिविक्रमाय नमः । वामनाय नमः । श्रीधराय नमः ।  
हृषीकेशाय नमः । पद्मनाभाय नमः । दामोदराय नमः ।  
संकर्षणाय नमः । वासुदेवाय नमः । प्रद्युम्नाय नमः ।  
अनिरुद्धाय नमः । पुरुषोत्तमाय नमः । अधोक्षजाय नमः ।  
नारसिंहाय नमः । अच्युताय नमः । जनार्दनाय नमः ।  
उपेन्द्राय नमः । हरये नमः । श्रीकृष्णाय नमः ।

॥ देवतावंदनं ॥

श्रीमन्महागणाधिपतये नमः ।  
श्री सरस्वत्यै नमः । श्रीगुरवे नमः ।  
श्रीमातापितृभ्यां नमः ।  
श्रीलक्ष्मीनारायणाभ्यां नमः ।  
श्रीउमामहेश्वराभ्यां नमः ।  
इष्टदेवताभ्यो नमः । कुलदेवताभ्यो नमः ।  
स्थानदेवताभ्यो नमः । वास्तुदेवताभ्यां नमः ।  
सरेवेभ्यो देवेभ्यो नमो नमः ॥ अविघ्नमस्तु ॥  
॥ ॐ तत्सत् इति ॥